

نظامت زرعی اطلاعات پنجاب

21- سر آغا خان سوئم روڈ لاہور

Ph.042-99200731, 99200729, Fax No.042/99202911 E.mail:ziratnama@hotmail.com

www.facebook.com/AgriDepartment

پریس ریلیز

سورج مکھی کی منافع بخش کاشت کسان کی خوشحالی کی ضامن ہے، کاشتکار حکومتی سبسڈی سے بھرپور فائدہ اٹھائیں

لاہور 04 دسمبر 2018: ترجمان محکمہ زراعت پنجاب نے کہا ہے کہ سورج مکھی کاشتکار اہم خوردنی تیلدار اجناس میں ہوتا ہے۔ سورج مکھی کی فصل خوردنی تیل کی ملکی پیداوار بڑھانے میں اہم کردار ادا کر سکتی ہے کیونکہ اس کے بیج میں اعلیٰ قسم کا تقریباً 45-40 فیصد تیل ہوتا ہے۔ مزید برآں اس کے تیل میں انسانی صحت کے لئے ضروری وٹامن 'اے'، 'بی' اور 'کے' پائے جاتے ہیں۔ اس فصل کا دورانیہ تقریباً 100 سے 125 دن ہوتا ہے اور کم مدت کی فصل ہونے کی وجہ سے اسے بڑی فصلوں کے درمیانی عرصہ میں باسانی کاشت کیا جاسکتا ہے۔ بھاری میرا زمین سورج مکھی کی کاشت کے لئے بہت موزوں ہے۔ سیم زدہ اور بہت ریتیلی زمین اس کے لئے موزوں نہیں ہے۔ امسال حکومت پنجاب کی طرف سے رجسٹرڈ کسانوں کو سورج مکھی کی کاشت پر بذریعہ واؤچر 5000 روپے فی ایکڑ سبسڈی فراہم کی جائے گی۔ کاشتکار سورج مکھی کی بوری سے ملنے والے واؤچر کا نمبر اپنے شناختی کارڈ کے ہمراہ 8070 پر بھیجیں گے اور تصدیقی SMS موصول ہونے پر قریبی موبائل شاپ سے فوری 1000 روپے حاصل کریں گے جبکہ بقایا رقم 4000 روپے فصل کی کٹائی پر موصول ہونے والے SMS کی بنیاد پر حاصل کر سکیں گے۔ سورج مکھی کی منافع بخش کاشت سے نہ صرف کسان خوشحال ہوگا بلکہ خوردنی تیل کی ملکی ضروریات کو پورا کرنے کے ساتھ ساتھ کثیر زرمبادلہ کے حصول سے ملکی معیشت مستحکم ہوگی۔ حکومت پنجاب اور اے پی ایس ای اے (آل پاکستان سولونٹ ایکسٹریکٹریو سوسی ایشن) کے مشترکہ تعاون سے علاقائی سطح پر فصل کی خریداری کے مراکز کا قیام بھی عمل میں لایا جا رہا ہے تاکہ کاشتکاروں کیلئے آسانی پیدا کی جاسکے۔ ترجمان نے مزید بتایا کہ پاکستان ہر سال 300 ارب روپے کا خوردنی تیل درآمد کرتا ہے جو کہ ملکی معیشت پر ایک بوجھ ہے۔ اس سبسڈی سکیم کے نتیجے میں تیل دار اجناس کی کاشت میں اضافہ ہوگا جس سے ملکی درآمدی بل میں کمی آئے گی۔

☆☆☆☆